

■ सीएम के निर्देश पर डीएम और एसएसपी सुबह सवेरे मौके पर दौड़े आपदा प्रभावितों के साथ हरदम खड़ा है प्रशासन: डीएम सविन जिनके मकान टूट गए उनके किराए पर रहने में सरकार देगी मदद किराए पर रहने को 4-4 हजार रुपये की व्यवस्था करेगा प्रशासन



आफत की बारिश: देहरादून में बादल फटा, पुल और सड़कें भी टूटी, कई रास्ते बन्द, सीएम ने किया प्रभावित क्षेत्रों का दौरा

सहस्त्रधारा: कार्लीगाड़ में बादल फटने से भारी नुकसान



शाह टाइम्स संवाददाता
देहरादून। इस बार का मानसून पूरे उत्तराखंड के लिए आफत की बारिश लेकर आया हुआ है। आम

13 पुल, 10 पुलिया, 21 सड़कें मकान तबाह

जिला आपदा परिचालन केंद्र से मिली जानकारी के अनुसार देहरादून में अतिवृष्टि के कारण 13 व्यक्तियों की मृत्यु, 03 व्यक्ति घायल और 16 व्यक्ति लापता हुए हैं। वहीं सरकारी एवं निजी परिसरों का भी भारी नुकसान हुआ है। देहरादून जनपद के सभी विकासखंडों में 13 पुल, 10 पुलिया, 02 मकान, 31 दीवार, 02 अमृत सरोवर, 12 खेत, 12 नहर, 21 सड़कें, 7 पेयजल योजना, 08 हॉज, 24 पुस्ता आदि परिसरों का भारी नुकसान हुआ है। जिलाधिकारी ने कहा कि आपदा की इस कठिन घड़ी में जिला प्रशासन प्रभावित परिवारों के साथ खड़ा है। प्रभावित लोगों तक मदद पहुंचाने में कोई कोर कसर नहीं छोड़ी जाएगी। आपदा प्रभावित सभी क्षेत्रों में पुलिस, प्रशासन, एसडीआरएफ और एनडीआरएफ के साथ विविध रिस्पांस टीमों तैनात की गई हैं। रेस्क्यू कार्य के लिए जो भी आवश्यकता पड़ेगी है, उस पर तत्काल कार्रवाई अमल में लाई जा रही है। एनडीआरएफ और एसडीआरएफ की मदद से कार्लीगाड़ में फंसे 70 लोगों को सुरक्षित रेस्क्यू कर लिया गया है। आपदाग्रस्त क्षेत्रों में मूलभूत सुविधाओं को जल्द बहाल करने का प्रयास जारी है।

सोमवार की मध्य रात्रि (मंगलवार तड़के) सहधारा के कार्लीगाड़ में फटे बादल में 13 लोगों की मौत हो गई। शाम तक जिला प्रशासन ने फंसे हुए 70 लोगों को सुरक्षित रेस्क्यू कर लिया था। घटना में 16 लोग लापता बताए जा रहे हैं और 3

लोग घायल हैं। इसके अलावा माल देवता क्षेत्र में भी भारी बारिश से नुकसान हुआ है। चकराता रोड पर प्रेम नगर का पुल टूट गया। हरिद्वार रोड पर डोईवाला के पास सड़क भी टूट गई है। इन घटनाओं से आवाजाही भी

बंद हो गई है। मुख्यमंत्री पुष्कर सिंह धामी के निर्देशों पर जिला अधिकारी सविन बंसल और एसएसपी अजय सिंह अधिकारियों के अमले के साथ घटना स्थलों पर पहुंचे और बचाव एवं राहत कार्यों को संभाला।



पीड़ितों की मदद और सुविधाओं की व्यवस्था

जिलाधिकारी ने आपदा प्रभावित क्षेत्र सहस्त्रधारा, मजयाडा, कार्लीगाड़ में पैदल भ्रमण करते हुए क्षति का निरीक्षण किया। डीएम सविन बंसल ने देहरादून शहर के मालदेवता, सहस्त्रधारा, मजयाडा, कार्लीगाड़ आदि आपदा प्रभावित क्षेत्रों में ग्राउंड ज़ीरो पर पहुंच कर मौजूदा स्थिति और क्षति का स्थलीय निरीक्षण किया। इस दौरान जिलाधिकारी ने पीड़ित परिवारों से भेंट करते हुए उन्हें हर संभव मदद पहुंचाने का भरोसा दिलाया। निरीक्षण के दौरान वरिष्ठ पुलिस अधीक्षक अजय सिंह और सीडीओ अभिनव शाह भी उनके साथ मौजूद रहे। जिलाधिकारी ने अधिकारियों को निर्देशित किया कि आपदा प्रभावित क्षेत्रों में राहत एवं बचाव कार्यों में तेजी लाएं।

जन्मदिन पर आपदा के मोर्चे पर जूझते रहे सीएम धामी

सुबह सवेरे ही आपदा प्रभावित क्षेत्र का दौरा करने निकले मुख्यमंत्री

शाह टाइम्स ब्यूरो
देहरादून। अपने 50वें जन्मदिन के मौके पर मुख्यमंत्री पुष्कर सिंह धामी, सुबह से ही प्रदेश में आपदा प्रबंधन के मोर्चे पर जूझते नजर आए। मंगलवार को मुख्यमंत्री ने सुबह ही आपदा प्रभावित क्षेत्र का जायजा लेने के साथ ही अधिकारियों को राहत एवं बचाव कार्य के लिए आवश्यक दिशा-निर्देश दिए।

मुख्यमंत्री पुष्कर सिंह धामी एक दिन पहले ही मंगलवार 16 सितम्बर को पड़ने वाले अपने जन्मदिवस अवसर पर किसी प्रकार का उत्सव या औपचारिक आयोजन नहीं करने का निर्णय ले चुके थे। मुख्यमंत्री ने अपना



जन्मदिन सादगी और सेवा के साथ मनाने की घोषणा करते हुए, समर्थकों से भी सादगी का पालन करने की अपील की थी। इधर, मंगलवार तड़के से ही प्रदेश में कई जगह आपदा की सूचना आने पर मुख्यमंत्री पुष्कर सिंह धामी भी जन्मदिन की खुशियों को

दौरान उन्होंने ट्रैक्टर पर चढ़कर, नुकसान का जायजा लिया, साथ ही प्रभावितों को हर संभव सहायता पहुंचाने के निर्देश दिए। इसके साथ ही मुख्यमंत्री ने मुख्यमंत्री आवास से प्रदेशभर की सभी तहसीलों में आयोजित तहसील दिवस कार्यक्रमों में वरुंअल प्रतिभाग कर जनता से सवाद किया। उन्होंने लोगों की समस्याओं को सुना और संबंधित अधिकारियों को उनके त्वरित निस्तारण के निर्देश दिए। मुख्यमंत्री ने कहा कि तहसील दिवस आमजन की समस्याओं के समाधान का सशक्त मंच है तथा सरकार का लक्ष्य है कि हर शिकायत का तय समय में निस्तारण हो।

बिजली, पानी, सड़क व अन्य सुविधाएं करें बहाल: डीएम



देहरादून। जिला अधिकारी ने लॉनिवि एवं पीएमजीएसवाई पर्याप्त संख्या में मैनपावर और मशीनरी लगाते हुए अवरूद्ध सड़क एवं संपर्क मार्गों को शीघ्र सुचारु करें। प्रभावित क्षेत्रों में ड्राई राशन, राहत शिविर में ठहराए गए लोगों तक फूड पैकेट वितरण सुनिश्चित करते हुए उन्हें हरसंभव सहायता उपलब्ध की जाए। जिलाधिकारी ने प्रभावित क्षेत्रों में बिजली, पानी एवं अन्य मूलभूत सुविधाओं को तत्काल बहाल करने के निर्देश दिए।

सीएम धामी ने जताया आभार

देहरादून। मुख्यमंत्री पुष्कर सिंह धामी ने प्रधानमंत्री एवं गृह मंत्री का आभार व्यक्त करते हुए कहा कि उनके मार्गदर्शन और सहयोग से राज्य में राहत कार्य और तेजी से संचालित होगा। मुख्यमंत्री ने बताया कि प्रभावित क्षेत्रों में प्रशासनिक मशीनरी पूरी तत्परता से सक्रिय है और बचाव एवं राहत कार्य युद्धस्तर पर चल रहे हैं। मुख्यमंत्री धामी देहरादून जनपद के अतिवृष्टि प्रभावित क्षेत्रों का स्थलीय निरीक्षण कर रहे हैं। इस अवसर पर स्थानीय विधायक एवं वरिष्ठ अधिकारी उनके साथ उपस्थित हैं। मुख्यमंत्री ने अधिकारियों को निर्देश दिए कि किसी भी प्रभावित परिवार को असुविधा न हो और राहत सामग्री, सुरक्षित ठहराव, भोजन, पानी एवं स्वास्थ्य सुविधाएं तुरंत उपलब्ध कराई जाएं।

तेज रफ्तार पानी में बहने से किठौर निवासी युवक कैफ की मौत

देहरादून में अपने भाइयों के साथ टाईल्स पत्थर का करता था काम

शाह टाइम्स संवाददाता
देहरादून/मेरठ। उत्तराखंड की शांत वादियाँ इस समय प्राकृतिक आपदा की चपेट में हैं। सहस्त्रधारा और मालदेवता क्षेत्र में लगातार हो रही मूसलाधार बारिश ने हालात बिगाड़ दिए हैं।

सहस्त्रधारा की पहाड़ियों पर बादल फटने से अचानक तेज बाढ़ आ गई। इस प्राकृतिक आपदा में काफी जान व माल का नुकसान बताया जा रहा है, इसमें मेरठ जनपद के किठौर निवासी एक युवक की भी मौत हुई है। मृतक युवक की पहचान जनपद मेरठ के कस्बा किठौर निवासी मोहम्मद कैफ पुत्र



अफजल (20) वर्षीय के रूप में हुई है। प्राथमिक जानकारी के अनुसार मोहम्मद कैफ काफी समय से देहरादून में अपने भाइयों के साथ टाईल्स पत्थर का कार्य कर रहा था। बीती रात्रि में अचानक सहस्त्रधारा में बादल फटने से बाढ़ के साथ आई

भारी मात्रा में मलबे ने वाहनों, घरों और जान माल को नुकसान पहुंचाया। जिसमें किठौर निवासी मोहम्मद कैफ तेज रफ्तार पानी में बह गया। एनडीआरएफ, एसडीआरएफ और लोक निर्माण विभाग की टीमों ने मौके पर पहुंच कर जैसीबी और अन्य भारी उपकरणों की मदद से मोहम्मद कैफ को पानी से बाहर निकाला। जहाँ डॉक्टरों द्वारा उसको मृत घोषित किया गया। स्थानीय पुलिस द्वारा शव को कब्जे में लेकर मोचरी के लिए भेजा गया। मौत की सूचना पर परिवार में कोहराम मच गया।



कांग्रेसियों ने किया आपदा प्रभावित क्षेत्रों का दौरा

शाह टाइम्स संवाददाता
देहरादून। प्रदेश भर में हो रही भारी बारिश और देहरादून में बादल फटने की घटना के प्रभावित हुए क्षेत्रों का कांग्रेसी प्रतिनिधिमंडल ने पूर्व मुख्यमंत्री हरीश रावत के नेतृत्व में दौरा किया। हरीश रावत ने पर्यटक स्थल सहस्त्रधारा, राजपुर रोड के डीएल रोड, अंबेडकर नगर क्षेत्र में

अतिवृष्टि से आई आपदा का स्थलीय निरीक्षण किया। दूरभाष पर जिलाधिकारी से फोन पर वार्ता कर क्षेत्र में हुए नुकसान के आकलन करने व पुश्तों को हो रही क्षति को रोकने के लिये सुरक्षात्मक उपाय करने के निर्देश दिये। आपदा की जद में आये गांवों से विस्थापित किये गांववासियों से मिल उनकी

समस्याओं को सुन जिलाधिकारी देहरादून से फोन पर वार्ता कर अवगत कराया तथा शीघ्र निवारण को कहा। इस दौरान विधायक प्रीतम सिंह, पूर्व विधायक राज. कुमार, पूर्व महानगर अध्यक्ष लाल. चंद शर्मा, गोदावरी थापली, सूरत सिंह नेगी, भूपेंद्र नेगी आदि मौजूद रहे।

बाढ़ प्रभावितों की मदद को पहुंची जमीअत की टीम



शाह टाइम्स संवाददाता
देहरादून। जमीअत उलेमा-ए-हिन्द ने देर रात भारी अतिवृष्टि से हुए जानी और माली नुकसान पर गहरी चिंता व्यक्त करते हुये सरकार व जिला प्रशासन से बाढ़ पीड़ितों की समुचित सहायता करने की मांग की है।

मंगलवार को जमीअत जिला अध्यक्ष मौलाना अब्दुल मन्नान कासमी के नेतृत्व में बड़ी संख्या में जमीअत से जुड़े कार्यक्रताओं ने परवल, भगत सिंह कॉलोनी, एमडीडीए डालनवाला, अधोईवाला आदि क्षेत्रों में पहुंचकर प्रभावित परिवारों का हाल जाना। प्रभावितों के लिये भगत सिंह कॉलोनी, एमडीडीए डालनवाला व अधोईवाला में कैप लगा कर भोजन-पानी आदि की व्यवस्था की गई है, ताके प्रभावितों को कुछ राहत पहुंचाई जा सके। इस मौके पर मास्टर अब्दुल सत्तार, मुफ्त अयाज अहमद, मौलाना रागिब मजा. हिरी, मौलाना उमर, मौलाना रागिब, मौलाना नदीम अहमद, मोहम्मद इकराम, जाकिर अंसारी, कारी फरहान मलिक, कारी मुकीम आलम, मोहम्मद शाह नजर आदि मौजूद रहे।

परिवार अपने घर, सामान और अपनों को खोकर बेबस हैं। कहा कि जमीअत की टीम ने परवल, भगत सिंह कॉलोनी, एमडीडीए डालनवाला, अधोईवाला आदि क्षेत्रों में पहुंचकर प्रभावित परिवारों का हाल जाना। प्रभावितों के लिये भगत सिंह कॉलोनी, एमडीडीए डालनवाला व अधोईवाला में कैप लगा कर भोजन-पानी आदि की व्यवस्था की गई है, ताके प्रभावितों को कुछ राहत पहुंचाई जा सके। इस मौके पर मास्टर अब्दुल सत्तार, मुफ्त अयाज अहमद, मौलाना रागिब मजा. हिरी, मौलाना उमर, मौलाना रागिब, मौलाना नदीम अहमद, मोहम्मद इकराम, जाकिर अंसारी, कारी फरहान मलिक, कारी मुकीम आलम, मोहम्मद शाह नजर आदि मौजूद रहे।



सभी प्रदेशवासियों को शाह टाइम्स रजत जयंती की हार्दिक शुभकामनाएं लच्छू गुप्ता प्रदेश सहसंयोजक, आर्थिक प्रकोष्ठ भारतीय जनता पार्टी, उत्तराखण्ड

दून घाटी आंसुओं और तबाही के मलबे में दबी

शाह टाइम्स संवाददाता
देहरादून। मंगलवार की रात दून घाटी पर मौत बनकर बरसी बारिश ने हर ओर मातम और अफरा-तफरी मचा दी। सहस्त्रधारा क्षेत्र में बादल फटने के बाद नदियां रौद्र रूप में आ गईं और अपने साथ कई जिंदगियां बहा ले गईं। डालनवाला, मालदेवता, सहस्त्रधारा और रिस्यना किनारे बसे इलाके भारी तबाही की चपेट में आ गए। देहरादून की एमडीडीए कॉलोनी में भी बाल फटने का कहर साफ दिखा। यहां, बिट्टू, इंद्रसेन, राम सचिवन और जफर के मकान पूरी तरह ध्वस्त हो गए। चारों परिवार अब

एमडीडीए कॉलोनी में तबाही की अलग तस्वीर

खुले आसमान तले बेघर हो गए हैं। संतराम के मकान में पानी भर गया, जिससे उनका घर रहने लायक नहीं बचा। मुन्ना भाई के घर में रखी सारी सज्जियां और सामान खराब हो गया। रोजगार चलाने का जरिया भी पानी में बह गया। सन्ना की बहन का दहेज का सारा सामान आपदा की भेंट चढ़ गया। बहन की शादी की तैयारियों में जुटे परिवार के सपने भी मलबे के ढेर में बदल गए। यहां करीब 200 से अधिक मकानों में मलबा आने की बात सामने आई है।

मृतकों के परिजनों को दिए जाए 10-10 लाख: प्रीतम

दैवीय आपदा प्रभावित परिवारों को 5-5 लाख रुपये का मुआवजा दिया जाए

शाह टाइम्स संवाददाता
देहरादून। कांग्रेस के पूर्व प्रदेश अध्यक्ष व चकराता विधायक प्रीतम सिंह ने मंगलवार को मुख्य सचिव आनंद वर्धन से मुलाकात कर देहरादून जनपद के विभिन्न क्षेत्रों में दैवीय आपदा में मारे गये प्रत्येक मृतक के परिजनों को 10-10 लाख रुपये व प्रभावित परिवारों को 5-5 लाख रुपये का मुआवजा दिये जाने और प्रभावित क्षेत्र के लोगों की जानमाल की सुरक्षा के लिये उन्हें सुरक्षित स्थानों में विस्थापित किये जाने की मांग की। प्रीतम सिंह ने कहा कि विगत रात्रि को देहरादून के में हुई भारी बरसात से मालदेवता, सहस्त्रधारा, रायपुर, नंदा की



चौकी सहित कई अन्य क्षेत्रों में जानमाल की भारी क्षति हुई है। भारी बरसात के कारण पट्टवादन, मसुरी, गयपुर व ऋषिकेश क्षेत्र का मुख्यालय से सम्पर्क टूट चुका है जिससे पीड़ितों तक राहत भी नहीं पहुंच पा रही है। उन्होंने कहा कि

प्रधानमंत्री नरेंद्र मोदी उत्तराखंड प्रदेश में आपदा का जायजा लेने आए और ऊंट के मुंह में ज़ीरे जैसी 1200 करोड़ के मुआवजे की घोषणा की जो कि आपदा में हुए नुकसान को देखते हुए बहुत कम है। राज्य को आपदा राहत के लिए 20 हजार करोड़ रुपये

निर्गत किए जाने की मांग की। कांग्रेस प्रतिनिधिमंडल में विधायक द्वाराहाट मदन सिंह बिष्ट, पूर्व विधायक राज. कुमार, पूर्व महानगर अध्यक्ष लालचंद शर्मा, मसुरी विधानसभा से प्रत्याशी रहें गोदावरी थापली व अजय सिंह आदि मौजूद रहे।

